



សាលាដំបូងខេត្តសៀមរាប

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

១៣៤៣
០៣-០៥-១៧
០៤-០០

សំណុំរឿងព្រហ្មទណ្ឌលេខ ១៣១១
ចុះថ្ងៃទី ៣០ ខែ វិច្ឆិកា ឆ្នាំ ២០១៦
សំណុំរឿងជំនុំជម្រះលេខ ១៦៧
ចុះថ្ងៃទី ០៦ ខែ មីនា ឆ្នាំ ២០១៧
សាលក្រមលេខ៖ ០៣ រ.ជ.ប-
ចុះថ្ងៃទី ២៨ ខែ មេសា ឆ្នាំ ២០១៧

តាងនាមប្រជារាស្ត្រខ្មែរ
សាលាដំបូងខេត្តសៀមរាប

បានបើកសវនាការជាអសាធារណៈនៅសាលាដំបូងខេត្តសៀមរាប។
កាលបរិច្ឆេទបើកសវនាការ ៖ នៅថ្ងៃទី ១១ ខែ មេសា ឆ្នាំ ២០១៧ ។
កាលបរិច្ឆេទប្រកាសសាលក្រមជាអសាធារណៈ ៖ នៅថ្ងៃទី ២៨ ខែ មេសា
ឆ្នាំ ២០១៧ ។

ក្រមប្រឹក្សាជំនុំជម្រះ

- លោក [REDACTED] ឋានៈ ប្រធានក្រមប្រឹក្សាជំនុំជម្រះ
- លោក [REDACTED] ឋានៈ ចៅក្រមប្រឹក្សាជំនុំជម្រះ
- លោក [REDACTED] ឋានៈ ចៅក្រមប្រឹក្សាជំនុំជម្រះ

តំណាងអយ្យការ

- លោក [REDACTED] ឋានៈ ព្រះរាជអាជ្ញារង

ក្រឡាបញ្ជីសវនាការ

- លោក [REDACTED] ឋានៈ ក្រឡាបញ្ជី

ដើម្បីជំនុំជម្រះសំណុំរឿងព្រហ្មទណ្ឌលេខ ១៣១១ អ.ក ចុះថ្ងៃទី ៣០ ខែ វិច្ឆិកា ឆ្នាំ ២០១៦ ដែលមានជនជាប់ចោទ៖

១. ឈ្មោះ [REDACTED] ភេទប្រុស អាយុ១៤ឆ្នាំ ជាតិខ្មែរ បុរសស្រស់ស្អាត កើតនៅភូមិទក្សិណខាងត្បូង ឃុំគោកចក ស្រុកសៀមរាប ខេត្តសៀមរាបកាន់សាសនាព្រះពុទ្ធ កម្រិតវប្បធម៌ថ្នាក់ទី០៧ មានទីលំនៅភូមិទក្សិណខាងត្បូង សង្កាត់គោកចក ក្រុងសៀមរាប ខេត្តសៀមរាប ឪពុកឈ្មោះ [REDACTED] ម្តាយឈ្មោះ [REDACTED] នៅលើ ទោសពីមុនគ្មាន។ ក្នុងឃុំ

ដីកាបង្គាប់ឱ្យឃុំខ្លួនលេខ ១៤៨៨/២០១៦ ចុះថ្ងៃទី៣០ ខែវិច្ឆិកា ឆ្នាំ២០១៦។

២. ឈ្មោះ [REDACTED] ភេទប្រុស អាយុ១៨ ឆ្នាំ ជាតិខ្មែរ កើតនៅភូមិទក្សិណខាងត្បូង សង្កាត់ គោកចក ក្រុងសៀមរាប ខេត្តសៀមរាប កាន់សាសនាព្រះពុទ្ធ កម្រិតវប្បធម៌ ថ្នាក់ទី០២ បុរសគ្មាន ទីលំនៅសព្វថ្ងៃនៅភូមិទក្សិណខាងត្បូង សង្កាត់គោកចក ក្រុងសៀមរាប ខេត្តសៀមរាប ឪពុកឈ្មោះ [REDACTED] ម្តាយឈ្មោះ [REDACTED] នៅលើ ទោសពីមុន គ្មាន។ (ក្នុងឃុំ)

ដីកាបង្គាប់ឲ្យឃុំខ្លួនលេខ ១៤៨៩/២០១៦ ចុះថ្ងៃទី៣០ ខែវិច្ឆិកា ឆ្នាំ២០១៦។

៣. ឈ្មោះ: [redacted] ភេទប្រុស អាយុ២១ ឆ្នាំ ជាតិខ្មែរ កើតនៅភូមិខ្មែរ សង្កាត់គោកចក ក្រុងសៀមរាប ខេត្តសៀមរាប កាន់សាសនាព្រះពុទ្ធ កម្រិតវប្បធម៌ ថ្នាក់ទី០៨ មុខរបរគ្មាន ទីលំនៅសព្វថ្ងៃ នៅភូមិខ្មែរ សង្កាត់គោកចក ក្រុងសៀមរាប ខេត្តសៀមរាប ឪពុកឈ្មោះ: [redacted] (វ) ម្តាយឈ្មោះ: [redacted] នៅលើ ទោសពីមុន គ្មាន ។ (ក្នុងឃុំ)

ដីកាបង្គាប់ឲ្យឃុំខ្លួនលេខ ១៤៩០/២០១៦ ចុះថ្ងៃទី៣០ ខែវិច្ឆិកា ឆ្នាំ២០១៦។

៤. ឈ្មោះ: [redacted] ភេទស្រី អាយុ១៦ ឆ្នាំ ជាតិខ្មែរ កើតនៅភូមិជ្រៃ ឃុំខ្ពស់ ស្រុកសូទ្រនិគម ខេត្តសៀមរាប កាន់សាសនាព្រះពុទ្ធ កម្រិតវប្បធម៌ ថ្នាក់ទី០៧ ទីលំនៅសព្វថ្ងៃនៅភូមិខ្មែរ សង្កាត់គោកចក ក្រុងសៀមរាប ខេត្តសៀមរាប ឪពុកឈ្មោះ: [redacted] ម្តាយឈ្មោះ: [redacted] នៅលើ ទោសពីមុន គ្មាន ។ (ក្នុងឃុំ)

ដីកាបង្គាប់ឲ្យឃុំខ្លួនលេខ ១៤៩១/២០១៦ ចុះថ្ងៃទី៣០ ខែវិច្ឆិកា ឆ្នាំ២០១៦។

ត្រូវជាប់ចោទពីបទ ចាត់ចែងឲ្យប្រើប្រាស់ដោយខុសច្បាប់នូវសារធាតុញៀន និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិខ្មែរ សង្កាត់គោកចក ក្រុងសៀមរាប ខេត្តសៀមរាប កាលពីថ្ងៃទី២៧ ខែវិច្ឆិកា ឆ្នាំ២០១៦ បទល្មើសព្រហ្មទណ្ឌ ដែលមានចែងឲ្យផ្តន្ទាទោសតាមបញ្ញត្តិមាត្រា៤២ កថាខណ្ឌ១ និងកថាខណ្ឌ២ និងមាត្រា៤៥ នៃច្បាប់ស្តីពីការត្រួតពិនិត្យគ្រឿងញៀន ។

៥. ឈ្មោះ: [redacted] ភេទប្រុស អាយុ ៣០ ឆ្នាំ ជនជាតិខ្មែរ ជាជនត្រូវចោទ មុខរបរ កម្មករ កាន់សាសនាព្រះពុទ្ធ ទីកន្លែងកំណើតនៅភូមិទក្សិណក្យង ឃុំគោកចក ស្រុកសៀមរាប ខេត្តសៀមរាប ទីលំនៅបច្ចុប្បន្ននៅភូមិទក្សិណក្យង សង្កាត់គោកចក ក្រុងសៀមរាប ខេត្តសៀមរាប កម្រិតវប្បធម៌ថ្នាក់ ទី០៦ ឪពុកឈ្មោះ: [redacted] (ស) ម្តាយឈ្មោះ: [redacted] (ស) ប្រពន្ធឈ្មោះ: [redacted] មានកូន ០២ នាក់ ទោសពីមុន គ្មាន ។ (គេចខ្លួន)

៦. ឈ្មោះ: [redacted] ភេទប្រុស អាយុ ២៦ ឆ្នាំ ជនជាតិខ្មែរ ជាជនត្រូវចោទ មុខរបរ គ្មាន កាន់សាសនាព្រះពុទ្ធ ទីកន្លែងកំណើតនៅភូមិខ្មែរ ឃុំគោកចក ស្រុកសៀមរាប ខេត្តសៀមរាប ទីលំនៅ បច្ចុប្បន្ននៅភូមិខ្មែរ សង្កាត់គោកចក ក្រុងសៀមរាប ខេត្តសៀមរាប កម្រិតវប្បធម៌ថ្នាក់ទី០៧ ឪពុកឈ្មោះ: ហាន [redacted] ម្តាយ ឈ្មោះ: [redacted] (វ) នៅលើ ទោសពីមុន គ្មាន ។ (ក្នុងឃុំ)

ត្រូវជាប់ចោទពីបទ ជួញដូរដោយខុសច្បាប់នូវសារធាតុញៀន ប្រព្រឹត្តនៅភូមិខ្មែរ សង្កាត់គោកចក ក្រុងសៀមរាប ខេត្តសៀមរាប កាលពីថ្ងៃទី២៧ ខែវិច្ឆិកា ឆ្នាំ២០១៦ បទល្មើសព្រហ្មទណ្ឌដែលមានចែងឲ្យផ្តន្ទាទោសតាមបញ្ញត្តិមាត្រា ៤០ កថាខណ្ឌ ៣ និងកថាខណ្ឌ ៤ នៃច្បាប់ស្តីពីការត្រួតពិនិត្យគ្រឿងញៀន។

- លោក [redacted] មន្ត្រីការពារសិទ្ធិជនជាប់ចោទឈ្មោះ: [redacted] និង [redacted] ។
- បានឃើញ ដីកាសន្និដ្ឋានស្ថាពរលេខ ០៩/២០១៧ ចុះថ្ងៃទី០៤ ខែមករា ឆ្នាំ២០១៧ របស់អយ្យការអមសាលាដំបូងខេត្តសៀមរាប។

បានឃើញ ដឹកបញ្ជូនសំណុំរឿងទៅជំនុំជម្រះលេខ ១៣៨ ពស.ព្រស/២០១៧ ចុះថ្ងៃទី១១ ខែមករា ឆ្នាំ២០១៧ របស់ចៅក្រមស៊ើបសួរសាលាដំបូងខេត្តសៀមរាប។

អង្គហេតុមានដូចតទៅ

កាលពីថ្ងៃទី២៧ ខែវិច្ឆិកា ឆ្នាំ២០១៦ វេលាម៉ោង១៧និង២០នាទី ស្ថិតនៅភូមិវាល សង្កាត់ គោកចក ក្រុងសៀមរាប ខេត្តសៀមរាប កម្លាំងសមត្ថកិច្ចបានចុះល្បាតលើដងផ្លូវ បានប្រទះ ឃើញឈ្មោះ: [REDACTED] និងឈ្មោះ: [REDACTED] ហើយសមត្ថកិច្ចបានធ្វើការសួរ ចម្លើយ ពួកគេបានសារភាពថា ពួកគេពិតជាបានធ្វើសកម្មភាពប្រើប្រាស់ថ្នាំញៀន ប្រភេទ ម៉ាទឹកកកពិតប្រាកដមែន ដែលថ្នាំញៀននេះពួកគេបានចូល លុយគ្នាទិញពីឈ្មោះ: [REDACTED] ឈ្មោះ [REDACTED] និងមនុស្សប្រុសមិនស្គាល់ឈ្មោះប្រើប្រាស់លេខទូរស័ព្ទ ០៦៩៧៩៥៩៧២ និងលេខ ០៩៨ ៤៦៤ ៤៩៨ ។ ក្រោយពីធ្វើការសួរចម្លើយហើយ សមត្ថកិច្ចបានបន្តធ្វើ ការ យាត់ខ្លួនឈ្មោះ: [REDACTED] និងឈ្មោះ: [REDACTED] ហើយពួកគេទាំងពីរនាក់បានឆ្លើយ សារភាពថា ពួកគេ ពិតជាធ្លាប់ប្រើប្រាស់ថ្នាំញៀនប្រភេទម៉ាទឹកកក ពិតប្រាកដមែន ដោយថ្នាំ ញៀននោះពួកគេបានចូលលុយគ្នា ទិញពីឈ្មោះ: [REDACTED]

នាពេលសន្យា

- ១. ជនជាប់ចោទឈ្មោះ: [REDACTED] បានឆ្លើយថា៖ សមត្ថកិច្ចយាត់ខ្លួន កាលពីថ្ងៃទី២៩ ខែ វិច្ឆិកា ឆ្នាំ២០១៦ ពេលខ្លួនកំពុងជិះម៉ូតូដើរលេង ដោយសារប្រើប្រាស់គ្រឿងញៀនខុសច្បាប់ ទិញពីឈ្មោះ: [REDACTED] ម្តែ ១០០០០រៀល ទៅ ២០០០០រៀល បានបួនលើក យកមកប្រើ ប្រាស់ជាមួយឈ្មោះ: [REDACTED] ទើបប្រើប្រាស់ ០៤ដង មកពីដើរតាមគេ។ ខ្លួនអត់ដែលចាត់ ចែងឲ្យគេប្រើប្រាស់គ្រឿងញៀនទេ ថ្នាំញៀន ឈ្មោះ: [REDACTED] ជាអ្នកទិញ ពេលសមត្ថកិច្ច យាត់ខ្លួនអត់បានដកហូតអ្វីទេ ខ្លួនទទួលយកបទប្រើប្រាស់គ្រឿងញៀន។ ខ្លួនទៅទិញថ្នាំ ញៀនជាមួយឈ្មោះ: [REDACTED] ចូលលុយគ្នាទិញម្នាក់ ១០០០០រៀល ពីឈ្មោះ: [REDACTED] ស្គាល់លេខទូរស័ព្ទតាមគេ។ ខ្លួនអត់ស្គាល់ឈ្មោះ: [REDACTED] និងឈ្មោះ: [REDACTED] ទេ។ បន្ទាប់ពីទិញថ្នាំញៀនរួច យកមកប្រើប្រាស់ជាមួយគ្នា។
- ២. ជនជាប់ចោទឈ្មោះ: [REDACTED] បានឆ្លើយថា៖ ខ្លួន និងឈ្មោះ: [REDACTED] ទៅទិញថ្នាំញៀនជាមួយ គ្នា ចូលលុយគ្នាទិញ នៅថ្ងៃសៅរ៍ និងថ្ងៃអាទិត្យប្រើប្រាស់គ្រឿងញៀនជាមួយគ្នា ចំពោះ ឧបករណ៍ប្រើប្រាស់ជួយគ្នាធ្វើ។ ពេលសមត្ថកិច្ចចាប់ខ្លួន អត់បានប្រើប្រាស់គ្រឿងញៀនទេ ខ្លួនប្រើប្រាស់គ្រឿងញៀនបាន ០៤ដង ជាមួយឈ្មោះ: [REDACTED] ខ្លួននិងឈ្មោះ: [REDACTED] ទៅ ទិញថ្នាំញៀនជាមួយគ្នា ០៤ដង អត់ដែលទៅម្នាក់ឯងទេ លុយចូលគ្នា ពេលខ្លះលុយរបស់ ឈ្មោះ: [REDACTED] ក្រលក់នៅភូមិជាមួយគ្នា អត់គេទាក់ទងទិញទេ ដើរទៅទិញ ចេះប្រើប្រាស់តាម គេ ខ្លួនជាអ្នកនាំឈ្មោះ: [REDACTED] ប្រើប្រាស់។ ថ្នាំញៀននេះ ខ្លួនទិញពីឈ្មោះ: [REDACTED] អត់បាន ទិញពីអ្នកផ្សេងទេ អត់ដែលស្គាល់ឈ្មោះ: [REDACTED] ទេ។
- ៣. ជនជាប់ចោទឈ្មោះ: [REDACTED] បានឆ្លើយថា៖ ថ្នាំញៀនដែលប្រើប្រាស់ទិញពីមនុស្សមិន

ស្គាល់ តាមឈ្មោះ: [REDACTED] ឲ្យលេខ វេលុយតាមវិធី ខ្លួនអ្នកទាក់ទងទិញផ្ទាល់ តម្លៃ ១០ម៉ឺនរៀល លុយរបស់ឈ្មោះ: [REDACTED] ទៅទិញគ្នា ០៣នាក់។ ខ្លួនអត់ដឹងថាជាប់ប៉ុន្មានរៀងទេ ជាប់បានមួយខែ គេហៅមកសួរទៀត ពេលយាត់ខ្លួនអត់បានដកហូតអ្វីទេ។ ខ្លួនធ្លាប់ទិញពីឈ្មោះ [REDACTED] ម្តង ។

៤. ជនជាប់ចោទឈ្មោះ: [REDACTED] បានឆ្លើយថា: ខ្លួនបានទិញថ្នាំញៀនពីមនុស្សមិនស្គាល់ គេ តាមទូរស័ព្ទ បានលេខពីឈ្មោះ: [REDACTED] តម្លៃ ១០ម៉ឺនរៀល ដកជាមួយឈ្មោះ: [REDACTED] និង ឈ្មោះ: [REDACTED] ជួយជារបស់ឈ្មោះ [REDACTED] ឲ្យទិញយកមកប្រើប្រាស់ ចេះប្រើប្រាស់គ្រឿងញៀនកាល ពីខែតុលា ឆ្នាំ២០១៦ ចេះប្រើប្រាស់ដោយសារធ្វើការងារយប់ឯងដុយដេក។ ខ្លួនអត់ដែលស្គាល់ អ្នកលក់ទេ ស្គាល់តាមឈ្មោះ: [REDACTED] ត្រូវជាមិត្តរបស់ឈ្មោះ: [REDACTED] ខ្លួនក៏ធ្លាប់ទិញថ្នាំញៀនពី ឈ្មោះ: [REDACTED] ផងដែរ។ ខ្លួនអត់ដែលស្គាល់ឈ្មោះ: [REDACTED] ទេ។ ចំពោះឧបករណ៍ប្រើ ប្រាស់ គឺឈ្មោះ: [REDACTED] និងឈ្មោះ: [REDACTED] ក៏ធ្វើ។

៥. ជនជាប់ចោទឈ្មោះ: [REDACTED] បានឆ្លើយថា: សមត្ថកិច្ចយាត់ខ្លួននៅមុំខាងកើតភ្នំពេញ កន្លងមក ខ្លួនអត់ដែលលក់គ្រឿងញៀនទេ ខ្លួនធ្លាប់ប្រើប្រាស់គ្រឿងញៀន។ ខ្លួនមានបងប្អូន ០៧នាក់ អត់ស្គាល់ទេ អត់ប្រើប្រាស់ទូរស័ព្ទទេ ប្រើប្រាស់មួយខ្សែ អត់ចាំលេខ បងប្អូនជាប់ ពន្ធនាគារជាមួយ ០៣នាក់ ។

- តំណាងអយ្យការបានធ្វើសេចក្តីសន្និដ្ឋានប្តឹងសុំថា: ក្រោយពីបានស្តាប់ចម្លើយនាពេលសវនា ការ ពិនិត្យអង្គហេតុ និងតាមការពិនិត្យភស្តុតាងនានាដែលមានក្នុងសំណុំរឿង ឃើញថា ជន ជាប់ចោទបានសារភាពថាពិតជាបានប្រព្រឹត្តអំពើ ចាត់ចែងឲ្យប្រើប្រាស់ដោយខុសច្បាប់នូវ សារធាតុញៀនមែន ដែលផ្តាំញៀនប្រើប្រាស់ទិញពីឈ្មោះ: [REDACTED] ចំណែកឈ្មោះ: [REDACTED] បានឆ្លើយលាក់បាំងការពិត ពុំអាចឲ្យតុលាការជឿជាក់បាន ដូច្នេះ តំណាងអយ្យការនៅរក្សា បទចោទប្រកាន់ទុកជាបានការដដែល និងប្តឹងសុំតុលាការធ្វើការផ្តន្ទាទោសជនជាប់ចោទតាម ច្បាប់ ព្រមទាំងចេញដីកាបង្គាប់ឲ្យចាប់ខ្លួនឈ្មោះ: [REDACTED] ។

- មេធាវីការពារសិទ្ធិឲ្យជនជាប់ចោទឈ្មោះ: [REDACTED] និង [REDACTED] ធ្វើសេចក្តីសន្និដ្ឋាន ការពារថា កូនក្តីខ្លួនជាអនីតិជន ហើយនាពេលសវនាការក៏បានឆ្លើយសារភាពការពិត ទទួល ស្គាល់កំហុស ដូចនេះ សុំឲ្យតុលាការជួយបន្ទូលបន្ថយទោសផង។

- ជនជាប់ចោទឈ្មោះ: [REDACTED] ធ្វើសំណូមពរជាសម្តីចុងក្រោយបង្គំសុំថា: សុំតុលាការ ជួយបន្ទូលបន្ថយទោសផង។

- ជនជាប់ចោទឈ្មោះ: [REDACTED] ធ្វើសំណូមពរជាសម្តីចុងក្រោយបង្គំសុំថា: សុំតុលាការជួយ បន្ទូលបន្ថយទោសផង។

- ជនជាប់ចោទឈ្មោះ: [REDACTED] ធ្វើសំណូមពរជាសម្តីចុងក្រោយបង្គំសុំថា: សុំតុលាការជួយ បន្ទូលបន្ថយទោសផង។

- ជនជាប់ចោទឈ្មោះ: [REDACTED] ធ្វើសំណូមពរជាសម្តីចុងក្រោយបង្គំសុំថា: សុំតុលាការជួយ

បន្ទូលបន្តយទោសផង។

- ជនជាប់ចោទឈ្មោះ: [redacted] ធ្វើសំណូមពរជាសម្តីចុងក្រោយបង្អស់ថា៖ សុំតុលាការជួយបន្ទូលបន្តយទោសផង។

- ក្រោយពីបានស្តាប់ចម្លើយជនជាប់ចោទ។
- ក្រោយបានស្តាប់សេចក្តីសន្និដ្ឋានប្តឹងសុំរបស់តំណាងអយ្យការ។
- ក្រោយបានស្តាប់សេចក្តីសន្និដ្ឋានការពាររបស់មេធាវីការពារសិទ្ធិជនជាប់ចោទ។
- ក្រោយបានស្តាប់សំណូមពរជាសម្តីចុងក្រោយបង្អស់របស់ជនជាប់ចោទ។
- ក្រោយពីបានពិនិត្យភស្តុតាងជាឯកសារ និងកំណត់ហេតុផ្សេងៗ។
- ក្រោយពីបានពិនិត្យ និងពិចារណាត្រឹមត្រូវតាមច្បាប់ហើយ។

សាលាដំបូងខេត្តសៀមរាប

យល់ឃើញថា

១. កាលពីថ្ងៃទី២៧ ខែវិច្ឆិកា ឆ្នាំ២០១៦ ស្ថិតនៅចំណុចភូមិវាល សង្កាត់គោកចក ក្រុងសៀមរាប ខេត្តសៀមរាប ជនជាប់ចោទឈ្មោះ: [redacted] ភេទប្រុស អាយុ ២១ឆ្នាំ ,ឈ្មោះ: [redacted] ភេទស្រី អាយុ ១៦ឆ្នាំ ,ឈ្មោះ: [redacted] ភេទប្រុស អាយុ ១៨ឆ្នាំ និងឈ្មោះ: [redacted] ភេទប្រុស អាយុ ១៤ឆ្នាំ បានធ្វើសកម្មភាពចូលលុយគ្នា និងបានទៅទិញថ្នាំញៀនពីឈ្មោះ: [redacted] ហៀង [redacted] ភេទប្រុស អាយុ ៣០ឆ្នាំ និងឈ្មោះ: [redacted] ភេទប្រុស អាយុ ២៦ឆ្នាំ ដើម្បីយកមកប្រើប្រាស់ជាមួយគ្នា និងបានសហការគ្នារៀបចំឧបករណ៍សម្រាប់ប្រើប្រាស់។

២. ជនជាប់ចោទឈ្មោះ: [redacted] បានឆ្លើយថា សមត្ថកិច្ចឃាត់ខ្លួន កាលពីថ្ងៃទី២៩ ខែវិច្ឆិកា ឆ្នាំ២០១៦ ពេលខ្លួនកំពុងជិះម៉ូតូដើរលេង ដោយសារប្រើប្រាស់គ្រឿងញៀនខុសច្បាប់ ទិញពីឈ្មោះ: [redacted] តម្លៃ ១០០០០រៀល ទៅ ២០០០០រៀល បានបួនលើក យកមកប្រើប្រាស់ជាមួយឈ្មោះ: [redacted] ទើបប្រើប្រាស់ ០៤ដង មកពីដើរតាមគេ។ ខ្លួនអត់ដែលចាត់ចែងឲ្យគេប្រើប្រាស់គ្រឿងញៀនទេ ថ្នាំញៀន ឈ្មោះ: [redacted] ជាអ្នកទិញ ពេលសមត្ថកិច្ចឃាត់ខ្លួនអត់បានដកហូតអ្វីទេ ខ្លួនទទួលយកបទប្រើប្រាស់គ្រឿងញៀន។ ខ្លួនទៅទិញថ្នាំញៀនជាមួយឈ្មោះ: [redacted] ចូលលុយគ្នាទិញម្នាក់ ១០០០០រៀល ពីឈ្មោះ: [redacted] ស្គាល់លេខទូរស័ព្ទតាមគេ។ ខ្លួនអត់ស្គាល់ឈ្មោះ: [redacted] ឯឈ្មោះ: [redacted] ទេ។ បន្ទាប់ពីទិញថ្នាំញៀនរួច យកមកប្រើប្រាស់ជាមួយគ្នា។

៣. ជនជាប់ចោទឈ្មោះ: [redacted] បានឆ្លើយថា ខ្លួន និងឈ្មោះ: [redacted] ទៅទិញថ្នាំញៀនជាមួយគ្នា ចូលលុយគ្នាទិញ នៅថ្ងៃសៅរ៍ និងថ្ងៃអាទិត្យប្រើប្រាស់គ្រឿងញៀនជាមួយគ្នា ចំពោះឧបករណ៍ប្រើប្រាស់ជួយគ្នាធ្វើ។ ពេលសមត្ថកិច្ចចាប់ខ្លួន អត់បានប្រើប្រាស់គ្រឿងញៀនទេ ខ្លួនប្រើប្រាស់គ្រឿងញៀនបាន ០៤ដង ជាមួយឈ្មោះ: [redacted] ខ្លួននិងឈ្មោះ: [redacted] ទៅទិញថ្នាំញៀនជាមួយគ្នា ០៤ដង អត់ដែលទៅម្នាក់ឯទេ លុយចូលគ្នា ពេលខ្លះលុយរបស់

ឈ្មោះ: [REDACTED] អ្នកលក់ដោយចេញពីប្រទេសកម្ពុជា អត់បានទៅទិញទេ ដើរទៅទិញ ចេះប្រើប្រាស់តាម
គេ ខ្លួនជាអ្នកនាំឈ្មោះ: [REDACTED] ប្រើប្រាស់។ ថ្នាំញៀននេះ ខ្លួនទិញពីឈ្មោះ: [REDACTED] អត់បាន
ទិញពីអ្នកផ្សេងទេ អត់ដែលស្គាល់ឈ្មោះ [REDACTED] ទេ។

៤. ជនជាប់ចោទឈ្មោះ: [REDACTED] បានឆ្លើយថា ថ្នាំញៀនដែលប្រើប្រាស់ទិញពីមនុស្សមិនស្គាល់
តាមឈ្មោះ: [REDACTED] ឲ្យលេខ វេលុយតាមរយៈ ខ្លួនអ្នកទាក់ទងទិញផ្ទាល់ តម្លៃ ១០ម៉ឺនរៀល លុយ
របស់ឈ្មោះ: [REDACTED] ទៅទិញគ្នា ០៣នាក់។ ខ្លួនអត់ដឹងថាជាប់ប៉ុន្មានរៀងទេ ជាប់បានមួយខែគេ
ហៅមកសួររៀត ពេលឃាត់ខ្លួនអត់បានដកហូតអ្វីទេ។ ខ្លួនធ្លាប់ទិញពីឈ្មោះ [REDACTED] ម្តង។

៥. ជនជាប់ចោទឈ្មោះ [REDACTED] បានឆ្លើយថា ខ្លួនបានទិញថ្នាំញៀនពីមនុស្សមិនស្គាល់ គេ
តាមទូរស័ព្ទ បានលេខពីឈ្មោះ: [REDACTED] តម្លៃ ១០ម៉ឺនរៀល ដាក់ជាមួយឈ្មោះ: [REDACTED] និង
ឈ្មោះ: [REDACTED] លុយជារបស់ឈ្មោះ: [REDACTED] ឲ្យទិញយកមកប្រើប្រាស់ ចេះប្រើប្រាស់គ្រឿងញៀនកាល
ពីខែតុលា ឆ្នាំ២០១៦ ចេះប្រើប្រាស់ដោយសារធ្វើការងារយប់ឯងមួយដេក។ ខ្លួនអត់ដែលស្គាល់
អ្នកលក់ទេ ស្គាល់តាមឈ្មោះ [REDACTED] ត្រូវជាមិត្តរបស់ឈ្មោះ [REDACTED] ខ្លួនក៏ធ្លាប់ទិញថ្នាំញៀនពី
ឈ្មោះ: [REDACTED] ផងដែរ។ ខ្លួនអត់ដែលស្គាល់ឈ្មោះ: [REDACTED] ទេ។ ចំពោះឧបករណ៍ប្រើ
ប្រាស់ គឺឈ្មោះ [REDACTED] និងឈ្មោះ [REDACTED] អ្នកធ្វើ។

៦. ជនជាប់ចោទឈ្មោះ [REDACTED] បានឆ្លើយថា សមត្ថកិច្ចឃាត់ខ្លួននៅមុំខាងមុខភ្នំពេញភ្នំពេញ។
កន្លងមក ខ្លួនអត់ដែលលក់គ្រឿងញៀនទេ ខ្លួនធ្លាប់ប្រើប្រាស់គ្រឿងញៀន។ ខ្លួនមានបងប្អូន
០៧នាក់ អត់ស្គាល់ទេ អត់ប្រើប្រាស់ទូរស័ព្ទទេ ប្រើប្រាស់មួយខ្សែ អត់ចាំលេខ បងប្អូនជាប់
ពន្ធនាគារជាមួយ ០៣នាក់ ។

៧. ផ្អែកតាមចម្លើយរបស់ឈ្មោះ: [REDACTED] និងឈ្មោះ: [REDACTED] នាពេលសវនាការឃើញថា
នៅថ្ងៃកើតហេតុ ពួកខ្លួនបានទៅទិញថ្នាំញៀនទាំងអស់គ្នាពីឈ្មោះ: [REDACTED] ដោយបាន
ចូលលុយគ្នាទិញម្នាក់ ១០០០០រៀល ចំនួន ០១កញ្ចប់តូច បន្ទាប់មក ក៏បាននាំគ្នារៀបចំ
ឧបករណ៍ប្រើប្រាស់នៅផ្ទះរបស់ឈ្មោះ [REDACTED] តែម្តង។ ចម្លើយនេះ គឺប្រហាក់ប្រហែលគ្នាទៅ
នឹងចម្លើយផ្សេងទៀត ដែលបានឆ្លើយនៅគ្រប់ដំណាក់កាលនៃនីតិវិធី ដែលអាចឲ្យតុលាការ
ជឿជាក់បាន។

៨. ផ្អែកតាមចម្លើយរបស់ឈ្មោះ [REDACTED] និងឈ្មោះ [REDACTED] នាពេលសវនាការឃើញថា
នៅថ្ងៃកើតហេតុ គឺពួកខ្លួនបានទៅទិញថ្នាំញៀនពីជនមិនស្គាល់ឈ្មោះ: ដែលស្គាល់តាមរយៈ
ឈ្មោះ: [REDACTED] ហើយលុយដែលទិញថ្នាំញៀនជារបស់ឈ្មោះ: [REDACTED] ធ្លាប់ទិញថ្នាំញៀន
បានហើយ ក៏នាំគ្នារៀបចំឧបករណ៍ប្រើប្រាស់ទាំងអស់គ្នាតែម្តង។ ចម្លើយនេះ គឺប្រហាក់
ប្រហែលគ្នាទៅនឹងចម្លើយផ្សេងទៀត ដែលបានឆ្លើយនៅគ្រប់ដំណាក់កាលនៃនីតិវិធី ដែល
អាចឲ្យតុលាការជឿជាក់បាន។

៩. ផ្អែកតាមចម្លើយជនជាប់ចោទឈ្មោះ [REDACTED] ឈ្មោះ [REDACTED] ឈ្មោះ [REDACTED] និង

ឈ្មោះ: [REDACTED] បានបញ្ជាក់ថា ថ្នាំញៀនដែលបានទិញយកមកប្រើប្រាស់នោះ គឺបានទិញពីឈ្មោះ: [REDACTED] ភេទប្រុស អាយុ ៣០ឆ្នាំ ។ ជនជាប់ចោទឈ្មោះ: [REDACTED] បានរត់គេចខ្លួន និងមានដីកាបង្គាប់ឲ្យចាប់ខ្លួនលេខ ៣៦៦/១៦ ចុះថ្ងៃទី២៨ ខែធ្នូ ឆ្នាំ២០១៦ របស់ចៅក្រមស៊ើបសួរ។

១០. តាមចម្លើយជនជាប់ចោទឈ្មោះ: [REDACTED] នាពេលសវនាការឃើញថា ជនជាប់ចោទពុំបានឆ្លើយសារភាពនូវអំពើប្រព្រឹត្តរបស់ខ្លួនទេ គឺបានបដិសេធនូវការចោទប្រកាន់របស់តុលាការដែលជាចម្លើយលាក់បាំងនូវការពិតនូវអំពើដែលខ្លួនបានប្រព្រឹត្ត ដែលពុំអាចឲ្យតុលាការជឿជាក់បានទេ ព្រោះផ្អែកតាមចម្លើយរបស់ឈ្មោះ: [REDACTED] បានបញ្ជាក់ថា ធ្លាប់បានទិញថ្នាំញៀនពីឈ្មោះ: [REDACTED] បានម្តង។ តាមរបាយការណ៍របស់សមត្ថកិច្ច បានផ្តល់សាវតាជាតិរបស់ជនជាប់ចោទថា ឈ្មោះ [REDACTED] ហៅក្រៅ [REDACTED] ភេទប្រុស កើតឆ្នាំ១៩៩០ ជាតិខ្មែរសាសនាព្រះពុទ្ធ កើតនៅភូមិខ្លែង ឃុំគោកចក ស្រុកសៀមរាប ខេត្តសៀមរាប ឪពុកឈ្មោះហាន [REDACTED] ម្តាយឈ្មោះ [REDACTED] នៅលីវ។ បើពិនិត្យផ្អែកផ្ទះកំណើតរបស់ជនជាប់ចោទឈ្មោះ: [REDACTED] និងភស្តុតាងឃើញថា ជនជាប់ចោទឈ្មោះ: [REDACTED] ភេទប្រុស អាយុ ២៦ឆ្នាំ ដែលបានបង្ហាញខ្លួននាពេលសវនាការ គឺពិតជាជនជាប់ចោទដែលបានប្រព្រឹត្តអំពើជួញដូរដោយឧសច្បាប់នូវសារធាតុញៀនប្រាកដមែន។ ជនជាប់ចោទរូបនេះ បានរត់គេចខ្លួន និងមានដីកាបង្គាប់ឲ្យចាប់ខ្លួនលេខ ៣៦៥/១៦ ចុះថ្ងៃទី២៨ ខែធ្នូ ឆ្នាំ២០១៦ របស់ចៅក្រមស៊ើបសួរប៉ុន្តែជននេះត្រូវបានឃុំខ្លួននៅក្នុងសំណុំរឿងផ្សេង និងត្រូវបានបង្គាប់ឲ្យពន្ធនាគារយកមកធ្វើការពិភាក្សាដេញដោលនាពេលសវនាការជាសាធារណៈ។ តុលាការនឹងបង្គាប់ឲ្យបញ្ឈប់ដីកាបង្គាប់ឲ្យចាប់ខ្លួនតាមអំណាចសាលក្រមនេះ។

១១. ជនជាប់ចោទឈ្មោះ: [REDACTED] ភេទប្រុស អាយុ ២១ឆ្នាំ ,ឈ្មោះ [REDACTED] ភេទប្រុស អាយុ ១៨ឆ្នាំ ,ឈ្មោះ: [REDACTED] ភេទប្រុស អាយុ ៣០ឆ្នាំ និងឈ្មោះ [REDACTED] ភេទប្រុស អាយុ ២៦ឆ្នាំ គឺជានីតិជន ដែលមានស្មារតី ដឹងខុសត្រូវគ្រប់គ្រាន់ដូច្នោះ រាល់អំពើរបស់ជនជាប់ចោទរូបនេះសុទ្ធតែបានឆ្លងកាត់ការពិចារណាច្បាស់លាស់។

១២. ជនជាប់ចោទឈ្មោះ: [REDACTED] ភេទស្រី អាយុ ១៦ឆ្នាំ និងឈ្មោះ: [REDACTED] ភេទប្រុស អាយុ ១៨ឆ្នាំ ជាអនីតិជន ប៉ុន្តែតាមកាលៈទេសៈនៃបទល្មើស បុគ្គលិកលក្ខណៈរបស់ជនជាប់ចោទ ឃើញថា ជនជាប់ចោទមានស្មារតីយល់ដឹងខុសត្រូវ នូវអំពើដែលខ្លួនបានប្រព្រឹត្ត ដូច្នោះ រាល់អំពើរបស់ជនជាប់ចោទរូបនេះសុទ្ធតែបានឆ្លងកាត់ការពិចារណាច្បាស់លាស់។

១៣. អំពើប្រព្រឹត្តរបស់ជនជាប់ចោទ ធ្វើឲ្យប៉ះពាល់ដល់របៀបរៀបរយសាធារណៈ និងសណ្តាប់ធ្នាប់សង្គមជាតិ ព្រមទាំងបំពានលើច្បាប់ជាធរមានរបស់រដ្ឋ ។

១៤. តំណាងអយ្យការធ្វើសេចក្តីសន្និដ្ឋានប្តឹងសុំរក្សាបទចោទប្រកាន់ និងប្តឹងសុំឲ្យតុលាការផ្តន្ទាទោសជនជាប់ចោទតាមច្បាប់ ព្រមទាំងចេញដីកាបង្គាប់ឲ្យចាប់ខ្លួនជនជាប់ចោទឈ្មោះ: [REDACTED]

ហុម វេជ្ជយកមកអនុវត្តទោស ។ តុលាការយល់ឃើញថា ការប្តឹងចោទប្រកាន់របស់តំណាង
អយ្យការ គឺមានទំនាក់ទំនងអង្គហេតុ និងអង្គច្បាប់ ដើម្បីគាំទ្រដល់ការចោទប្រកាន់លើជន
ជាប់ចោទ។ តុលាការពិចារណា។

១៥. មេធាវីការពារសិទ្ធិឲ្យជនជាប់ចោទឈ្មោះ: [REDACTED] និងឈ្មោះ: [REDACTED] បានធ្វើ
សេចក្តីសន្និដ្ឋានការពារស្នើសុំតុលាការជួយបន្ធូរបន្ថយទោសដល់កូនក្តីខ្លួន ព្រោះកូនក្តីខ្លួនជា
អនីតិជន។ តុលាការនឹងពិចារណាលើការបន្ធូរបន្ថយទោសដល់ជនជាប់ចោទទាំងពីរនាក់ តាម
មាត្រា ១៦០ នៃក្រមព្រហ្មទណ្ឌ។

១៦. មានភស្តុតាងបញ្ជាក់ពីពុទ្ធិគ្រប់គ្រាន់លើជនជាប់ចោទឈ្មោះ: [REDACTED] ភេទប្រុស អាយុ
២១ឆ្នាំ , ឈ្មោះ: [REDACTED] ភេទស្រី អាយុ ១៦ឆ្នាំ , ឈ្មោះ: [REDACTED] ភេទប្រុស អាយុ ១៨ឆ្នាំ
និងឈ្មោះ: [REDACTED] ភេទប្រុស អាយុ ១៤ឆ្នាំ ពីបទ ចាត់ចែងឲ្យប្រើប្រាស់ដោយខុសច្បាប់
នូវសារធាតុញៀន និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិខ្មឿន
សង្កាត់គោកចក ក្រុងសៀមរាប ខេត្តសៀមរាប កាលពីថ្ងៃទី២៧ ខែវិច្ឆិកា ឆ្នាំ២០១៦ បទ
ល្មើសព្រហ្មទណ្ឌ ដែលមានចែងឲ្យ ផ្ដន្ទាទោសតាមបញ្ញត្តិមាត្រា ៤២ កថាខណ្ឌ ១ និងកថា
ខណ្ឌ ២ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន ។

១៧. មានភស្តុតាងបញ្ជាក់ពីពុទ្ធិគ្រប់គ្រាន់លើជនជាប់ចោទឈ្មោះ: [REDACTED] ភេទប្រុស អាយុ
៣០ឆ្នាំ និងឈ្មោះ: [REDACTED] ភេទប្រុស អាយុ ២៦ឆ្នាំ ពីបទ ជួញដូរដោយខុសច្បាប់នូវ
សារធាតុញៀន ប្រព្រឹត្តនៅភូមិខ្មឿន សង្កាត់គោកចក ក្រុងសៀមរាប ខេត្តសៀមរាប កាលពី
ថ្ងៃទី២៧ ខែវិច្ឆិកា ឆ្នាំ២០១៦ បទល្មើសព្រហ្មទណ្ឌដែលមានចែងឲ្យផ្ដន្ទាទោសតាមបញ្ញត្តិ
មាត្រា ៤០ កថាខណ្ឌ ៣ និងកថាខណ្ឌ ៤ នៃច្បាប់ស្តីពីការត្រួតពិនិត្យគ្រឿងញៀន ។

១៨. វត្តចាប់យក ស្រោមសំបុត្រពណ៌ខ្លឹមខ្មៅ បិទជិតមានស្នាមមេដៃជនត្រូវចោទឈ្មោះ: [REDACTED]
ចំនួន ០១ (ឧបករណ៍ប្រើប្រាស់គ្រឿងញៀន) ដូចក្នុងដីកាបង្គាប់ឲ្យរក្សាទុកវត្តតាងដែលចាប់
យកលេខ ៤៤២ ចុះថ្ងៃទី១៩ ខែធ្នូ ឆ្នាំ២០១៦ តុលាការនឹងសម្រេចរឹបអូស តាមមាត្រា ៩៣ នៃ
ច្បាប់ស្តីពីការត្រួតពិនិត្យគ្រឿងញៀន។

ហេតុដូច្នេះ វិនិច្ឆ័យសេចក្តី

១. ផ្ដន្ទាទោសជនជាប់ចោទ៖
- ក. ឈ្មោះ: [REDACTED] ភេទប្រុស អាយុ ១៤ឆ្នាំ ជាតិខ្មែរ (ដូចមានអត្តសញ្ញាណខាងលើ)
ដាក់ពន្ធនាគារកំណត់ចំនួន ០១(មួយ)ឆ្នាំ ។
 - ខ. ឈ្មោះ: [REDACTED] ភេទប្រុស អាយុ ១៦ឆ្នាំ ជាតិខ្មែរ (ដូចមានអត្តសញ្ញាណខាងលើ) ដាក់
ពន្ធនាគារកំណត់ចំនួន ០១(មួយ)ឆ្នាំ ។

ពីបទ ចាត់ចែងឲ្យប្រើប្រាស់ដោយខុសច្បាប់នូវសារធាតុញៀន និងប្រើប្រាស់ដោយខុសច្បាប់
នូវសារធាតុញៀន ប្រព្រឹត្តនៅភូមិខ្មឿន សង្កាត់គោកចក ក្រុងសៀមរាប ខេត្តសៀមរាប
កាលពីថ្ងៃទី២៧ ខែវិច្ឆិកា ឆ្នាំ២០១៦ បទល្មើសព្រហ្មទណ្ឌ ដែលមានចែងឲ្យ ផ្ដន្ទាទោសតាម
បញ្ញត្តិមាត្រា ៤២ កថាខណ្ឌ ១ និងកថាខណ្ឌ ២ និងមាត្រា ៤៥ នៃច្បាប់ស្តីពីការត្រួតពិនិត្យ

គ្រឿងញៀន និងមាត្រា ១៦០ នៃក្រមព្រហ្មទណ្ឌ។

ឆ.ឈ្មោះ: [REDACTED] ភេទប្រុស អាយុ ១៨ឆ្នាំ ជាតិខ្មែរ (ដូចមានអត្តសញ្ញាណខាងលើ) ដាក់
ពន្ធនាគារកំណត់ចំនួន ០២(ពីរ)ឆ្នាំ អនុវត្តទោស ០១(មួយ)ឆ្នាំ ០៦(ប្រាំមួយ)ខែ ទោសនៅ
សល់ត្រូវព្យួរធម្មតា ។

ឧ.ឈ្មោះ: [REDACTED] ភេទប្រុស អាយុ ២១ឆ្នាំ (ដូចមានអត្តសញ្ញាណខាងលើ) ដាក់ពន្ធនាគារ
កំណត់ចំនួន ០២(ពីរ)ឆ្នាំ អនុវត្តទោស ០១(មួយ)ឆ្នាំ ០៦(ប្រាំមួយ)ខែ ទោសនៅសល់ត្រូវ
ព្យួរធម្មតា ។

ពីបទ ចាត់ចែងឲ្យប្រើប្រាស់ដោយខុសច្បាប់នូវសារធាតុញៀន និងប្រើប្រាស់ដោយខុសច្បាប់
នូវសារធាតុញៀន ប្រព្រឹត្តនៅភូមិខៀន សង្កាត់គោកចក ក្រុងសៀមរាប ខេត្តសៀមរាប
កាលពីថ្ងៃទី២៧ ខែវិច្ឆិកា ឆ្នាំ២០១៦ បទល្មើសព្រហ្មទណ្ឌ ដែលមានចែងឲ្យផ្ដន្ទាទោសតាម
បញ្ញត្តិមាត្រា ៤២ កថាខណ្ឌ ១ និងកថាខណ្ឌ ២ និងមាត្រា ៤៥ នៃច្បាប់ស្តីពីការត្រួតពិនិត្យ
គ្រឿងញៀន និងមាត្រា ១០៨ នៃក្រមព្រហ្មទណ្ឌ ។

ខ.ឈ្មោះ: [REDACTED] ភេទប្រុស អាយុ ៣០ឆ្នាំ ជាតិខ្មែរ (ដូចមានអត្តសញ្ញាណខាងលើ) ដាក់
ពន្ធនាគារកំណត់ចំនួន ០២(ពីរ)ឆ្នាំ ០៦(ប្រាំមួយ)ខែ ។

គ.ឈ្មោះ: [REDACTED] ភេទប្រុស អាយុ ២៦ឆ្នាំ ជាតិខ្មែរ (ដូចមានអត្តសញ្ញាណខាងលើ) ដាក់
ពន្ធនាគារកំណត់ចំនួន ០២(ពីរ)ឆ្នាំ ០៦(ប្រាំមួយ)ខែ ។

ពីបទ ជួញដូរដោយខុសច្បាប់នូវសារធាតុញៀន ប្រព្រឹត្តនៅភូមិខៀន សង្កាត់គោកចក ក្រុង
សៀមរាប ខេត្តសៀមរាប កាលពីថ្ងៃទី២៧ ខែវិច្ឆិកា ឆ្នាំ២០១៦ បទល្មើសព្រហ្មទណ្ឌដែល
មានចែងឲ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌ ៣ និងកថាខណ្ឌ ៤ នៃច្បាប់ស្តីពីការ
ត្រួតពិនិត្យគ្រឿងញៀន ។

២. បង្គាប់ឲ្យចាប់ខ្លួនជនជាប់ចោទឈ្មោះ [REDACTED] (ដូចមានក្នុងអត្តសញ្ញាណខាងលើ) យក
ទៅអនុវត្តទោសនៅក្នុងពន្ធនាគារខេត្តសៀមរាប តាមអំណាចសាលក្រមនេះ។

៣. បង្គាប់ឲ្យឃុំខ្លួនជនជាប់ចោទឈ្មោះ [REDACTED] តាមអំណាចសាលក្រមនេះ។


៤. បញ្ឈប់ដីកាបង្គាប់ឲ្យចាប់ខ្លួនលេខ ៣៦៥/១៦ ចុះថ្ងៃទី ២៨ ខែ ធ្នូ ឆ្នាំ ២០១៦ តាមអំណាច
សាលក្រមនេះ។


៥. វត្តចាប់យក ស្រោមសំបុត្រពណ៌ខ្លឹមខ្មៅ បិទជិតមានស្នាមមេដៃជនត្រូវចោទឈ្មោះ: [REDACTED]
ចំនួន ០១ (ឧបករណ៍ប្រើប្រាស់គ្រឿងញៀន) ដូចក្នុងដីកាបង្គាប់ឲ្យរក្សាទុកវត្ថុតាងដែលចាប់
យកលេខ ៤៤២ ចុះថ្ងៃទី១៩ ខែធ្នូ ឆ្នាំ២០១៦ សម្រេចរឹបអូស។


៦. សាលក្រមនេះជំនុំជម្រះ និងប្រកាសជាអសាធារណៈចំពោះមុខជនជាប់ចោទឈ្មោះ: [REDACTED]

[Redacted] និង [Redacted] និងមេតាវិការពារសិទ្ធិឲ្យជន
ជាប់ចោទឈ្មោះ: [Redacted] និង [Redacted] និងកំបាំងមុខជនជាប់ចោទ ឈ្មោះ: [Redacted]
[Redacted] ទុកសិទ្ធិប្តឹងទាស់ និងប្តឹងឧទ្ធរណ៍តាមកំណត់ច្បាប់។

ក្រឡាបញ្ជីសវនាការ: ចៅក្រមប្រឹក្សា ចៅក្រមប្រឹក្សា ប្រធានក្រុមប្រឹក្សាជំនុំជម្រះ
ហត្ថលេខា និងត្រា [Redacted] [Redacted] [Redacted] ហត្ថលេខា និងត្រា [Redacted]

បានឃើញ
ប្រធានក្រុមប្រឹក្សាជំនុំជម្រះ

[Redacted]

បានថតចម្លងត្រឹមត្រូវតាមច្បាប់ដើម
សៀមរាប, ថ្ងៃទី ២៨ ខែ មេសា ឆ្នាំ ២០១៧
ក្រឡាបញ្ជី

[Redacted]

បានថតចម្លងត្រឹមត្រូវតាមច្បាប់ដើម
ច្បាប់ដើមដោយម៉ាស៊ីនហ្វូតូកូពី
សៀមរាប, ថ្ងៃទី 19 ខែ កក្កដា ឆ្នាំ ២០១៥

[Redacted]